



Department of Information – 19th October, 2005

No. 1513 Press Releases

NAGHTU ATTENZJONI GHALL-CASH FLOW U NIRRISKJAW MILL-ANQAS BID-DEJN – IS-SEGRETARJU PARLAMENTARI EDWIN VASSALLO

“Biex nirnexxu fin-negozju rridu niehdu hsieb il-cash flow taghna u noqodu attenti mid-dejn.” Dan qalu s-Segretarju Parlamentari Edwin Vassallo meta kien qed jitkellem fil-ftuħ tal-Konferenza organizzata mis-Segretarjat Parlamentari ghan-Negozji Żgħar u s-Self Employed flimkien mal-Malta Association of Credit Management. Il-konferenza ttrattat l-immuniġjar tad-dejn u x’jista` jsir biex negozji ma jbgħatux minhabba dejn li jkunu taw. Is-Segretarju Parlamentari Edwin Vassallo qal li ta’ sikwit jiltaqa’ ma’ negozjanti li jkunu ngidmu fix-xogħol tagħhom. “Ilment komunu ta’ sidien ta’ negozju huwa li jekk ma jiddejnux ma jagħmlux negozju, jew li jekk ma jagħtix dejn ma jkunx jista’ jbiegħ. Hemm min qal li meta ta bid-dejn mar il-baħar, u oħrajn jgħidu li meta jagħtu x-xogħol b’xejn bil-hsieb li xi darba jithallsu, jkunu qed jippermettu li jinfetħu l-hwienet minn fuq darhom u huma mbagħad jibqgħu b’xejn. Dawn huma kollha problemi li jiltaqa’ magħhom min qiegħed fin-negozju, u hemm bżonn li ntaffu din il-problema.”

“Huwa minnu li ċerti negozji ma jistax ikun li ma jagħtux credit. (bid-dejn). Mhux kullhadd jista’ jbiegħ cash and carry. Kull negozju għandu s-sistema ta’ kif iħallas u jithallas. Ma hemmx verità waħda assoluta rigward dan is-sugġet. Persważ li kull sid ta’ negozju jaf li qiegħed fin-negozju biex jagħmel il-qliegħ tiegħu, u għalhekk konxju li ma jiehux deċiżjonijiet li jissarf u f’telf ta’ flus. Minkejja dan, għandna stejjer ta’ sidien ta’ negozji li fallaw meta ħadu d-deċiżjoni li jafdaw lil min kien ingannhom u dawn ma ħallsu qatt dawk il-prodotti li kienu inghatawlihom.

“L-istess assoċjazzjoni li qed torganizza dan is-seminar hija riżlutat ta’ esperjenza qarsa lil diversi negozji kellhom meta negozju f’pajjiżna kien naqas li jonora ċerti pagamenti.

“Jiena nemmen li kull min qiegħed fin-negozju ma jridx jitlef flus, u għalhekk insostni biex ħadd ma jinsa t-tagħlimiet ta’ l-imghoddi u lanqas ma joqgħod jistenna l-waqt li jintlaqat ħażin hu qabel ma jitgħallem. Min għadda mill-esperjenza nistenna li għandu joqgħod lura milli jqassam bid-dejn li min ma jkun jaf xejn dawru, lil min qatt ma intlaqat ħażin nistenna li ma jiehux riskju jekk dan ma jkunx ikkalkulat, u nitolbu jaħsibha darbtejn qabal ma jieħu r-riskju li jagħti bid-dejn.

“Illum għandna suq tal-bejgħ bl-immnut kważi mifqugh. Għandna bosta minn kollox u qed nistennew li jkomplu jifthu aktar negozji. Dan jawgura tajjeb, iżda li ma jħallinix komdu huwa meta ċerti negozji jibdedw jifthu u ma jkollhomx il-kapital li tant hu meħtieġ u jibdedw jimlew l-ixkaffef bi spiza għal min ser jagħtihom il-prodotti li imbagħad ser ipoġġu għall-bejgħ. Qiegħed nirreferi l-aktar għall-bejgħ ta’ suppliers lokali għan-negozji lokali, jigiġifieri business to business.

“Ngħid hekk għaliex l-akbar problema li nara r-riskju tal-bejgħ bid-dejn, huwa propju f’dan is-settur. S’issa ma nafx li għandna problemi kbar minn tal-hwienet li idejnu lill-konsumatur. Hawn din il-proċedura l-iżjed li tolqot hija lil hwienet tal-white goods, vetturi jew għamara. S’issa jidher li hawn ir-riskju li jittiehed qiegħed ikun wieħed maħsub u kkalkulat. Jinstemgħu każijiet ta’ defaulters, iżda ma għandniex għalfejn nallarmaw rwieħna.

“L-akbar riskju li għandna huwa fis-settur ta’ business to business. Issa qiegħed jinstema’ li ser nerġgħu naraw ftuħ ta’ supermarkets kbar. Aħbar bħal din tagħtini x’naħseb u nispiċċa jkollni iżjed minn opinjoni waħda. F’din iċ-ċirkostanza, bla preġudizzju għal min huma is-sidien ta’ dawn is-supermarkets godda, ippermettuli nfakkar x’kien ġara fl-esperjenza tal-Price Club, u dan għaliex, kif jgħid il-Malti, bniedem avżat nofsu armat.

“Jiena personalment iżjed nippreferi numru kbir ta’ negozji żgħar milli numru żgħir ta’ negozji kbar. Minkejja dan, jiena xorta nawgura suċċess lil kull min jipprova jkabar u lil min jissupplixxieh bil-prodotti tiegħu.

“Minn din l-esperjenza kollha nagħraf il-ħtieġa li rridu naraw li f’pajjiżna kull negozju f’kull settur itejjeb is-sostenibbiltà tal-kummerċ li huwa għamel kemm-il darba jtejjeb il-hila tiegħu li permezz tagħha jiddeciedi lil min idejjen u lil min le. Bl-istess mod, għandna inħabirku li ntejjbu l-abiltà li nikkontrollaw il-hlas lura ta’ min ikun inghata servizz jew prodott bid-dejn.

"Persważ li f'din il-laqgħa tal-lum, ser ikunu diskussi temi u proċeduri li aħna lkoll li qed niehdu sehem f'din il-konferenza jkollna opportunitajiet li nitgħallmu minnhom.

"Izda tajjeb ukoll li wiehed jhares lejn min x'hiex huwa magħmul in-negozju f'pajjiżna u dan għaliex meta qed nitrattaw is-suġġett tal-credit management and control irridu nifhmu wkoll li f'pajjiżna neħtieġu nitgħallmu kif nużaw aħjar ir-riżorsi finanzjarji tagħna.

"Neħtieġu li ngħollu l-livell ta' l-intelliġenza li permezz tagħha jsir il-kummerċ. Ma nistgħux nibqgħu naħsbu kif fejn jaqblilna jista' jsir kollox.

"Ta' xejn ikollna negozji li jikbru logistikament filwaqt jickienu finanzjarjament. Jiena sodisfatt bin-numru ta' negozji li qed kontinwament jikber b'ritmu sostenibbli. Għadna post għal aktar negozji f'pajjiżna, izda ma jstax ikun li jibqa' jkollna hafna iżjed negozji bħalma digà għandna. Hemm bżonn ta' aktar innovazzjoni. Dan qiegħed ngħidu għaliex nifhem li jekk jibqa' jkollna aktar negozji jifftu biex ibiegħu minn dak li digà għandna hafna bħalu, l-kompetizzjoni li permezz tagħha jgawdi l-konsumatur, tibda iddgħajef il-profittabilità ta' min qiegħed fil-kummerċ. Meta tibda tonqos il-profittabilità jibdedw ukoll deħlin proċeduri godda li jibdedw inaqqsu mis-sostenibbiltà ta' l-istess negozji.

"Illum il-Gvern mhux tal-fehma li jagħlaq jew jirristringi n-numru ta' applikanti għad-dinja imprenditorjali. Il-Gvern jemmen li fil-liberalizzazzjoni tas-suq fejn ikun hemm kompetizzjoni ġusta l-attività kummerċjali tikber, il-konsumatur igawdi minn għażla u prezzijiet aħjar filwaqt li jinholqu aktar impjegi godda. F'din is-sitwazzjoni l-entrata fis-suq hija waħda faċli, izda s-suċċess mhux garantit. Dak li huwa garantit huwa r-riskju. Hawn jiena nara li s-suppliers, l-ingrossisti jew l-importaturi għandhom rwol importanti x'jaqdu lejn is-settur kummerċjali ta' pajjiżna, li jaraw li huma jkunu negozji li kapaċi jissorveljaw lil dawk li jkollhom xi jhallsu. Jekk dawk li jkunu qed jabbużaw jibqgħu jithallew jabbużaw, inkunu qed nippermettu li l-attività kummerċjali tagħna tkun waħda fittizja li tidher sabiħa u kbira minn barra izda dgħajfa minn ġewwa.

"Negozju b'saħħtu huwa dawk in-negozju li għandu cash flow b'saħħitha li jekk idejjen għandu kontroll fuq dawk li huma imdejina miegħu.

"Kull legiżlazzjoni f'dan ir-rigward dejjem tagħmel differenza fil-pożittiv, izda l-element kompetittiv bejn in-negozji dejjem wassal biex meta negozju isib il-bieb magħluq ta' negozju li kien jissupplixxih, (għaliex ikun abbuża) dan xorta waħda jsib min jissupplixxih bil ħsieb li jirbaħ klijent ġdid. Il-ġirja għall-klijenti jwassal biex il-credit periods jitwalu u hafna darbi wiehed jinsiehom għal kollox.

"Il-proċedura tal-ħlas bic-cheque book baqgħat toħloq ċerti ċirksutanzi speċjalment fis-settur ta' business to business.

"Hawn irrid infahhar ukoll il-ħidma tal-Ministru Tonio Borg u s-Segretarju Parlamentari Carmelo Mifsud Bonnici lejn iżjed simplifikazzjoni ta' proċeduri tal-qrati li fuq kollox wasslet biex tonqos il-burokrazija fis-sistema tal-qrati u llum hemm hafna iżjed każijiet ipproċessati.

"L-introduzzjoni ta' l-iSmall Claims Tribunal kien pass fid-direzzjoni t-tajba fejn negozji jistgħu jhaffu l-proċess sabiex dawn jithallsu lura f'qasir żmien milli kieku jkollhom jidhlu l-qorti. Fil-fatt, jekk nagħtu ħarsa lejn l-istatistika tat-Tribunal għat-Talibiet iż-Żgħar minn Jannar sal-lum, nistgħu ninnotaw li dan it-Tribunal qiegħed jahdem b'ċertu effiċjenza.

TRIBUNAL GĦAT-TALBIET IŻ-ŻĠĦAR – Jannar – Ottubru 2005

	<u>DECIZI</u>	<u>CEDUTI</u>	<u>KANCELLATI</u>	<u>DEZERTI</u>	<u>TOTAL</u>
MALTA	1,253	262	2	53	1,570
GHAWDEX	65	11	0	1	77
TOTAL TRIBUNAL	1,318	273	2	54	1,647

Tabella 1 . Sors: www.justice.gov.mt

"Jekk inqabblu dawn il-figuri ma' dawk ta' qrati oħra, naraw li t-Tribunal għat-Talibiet iż-Żgħar qiegħed jipproċessa aktar każijiet minn qrati individwali oħra.

QORTI	DECIZI	CEDUTI	KANCELLATI	DEZERTI	TOTAL1[1]
QORTI KOSTITUZZJONALI	192	8	1	1	202
QORTI CIVILI, PRIM'AWLA	772	252	21	91	1,285
QORTI CIVILI, TAL-FAMILJA	182	62	16	21	301
QORTI TAL-MAGISTRATI	391	95	3	22	529
TOTAL QRATI	1,537	411	41	135	2,317

Tabella 2. Sors: www.justice.gov.mt

"Proċess ieħor li permezz tiegħu saret simplifikazzjoni fil-Qorti kienet l-introduzzjoni ta' emenda fil-Liġi li permezz tagħha, għal valur ta' mhux aktar minn LM5,000, debitur jista', b'ittra eżekuttiva, jipprezenta ittra l-Qorti li tintbagħat bil-Marexxall. Jekk min jirċievi l-ittra ma jikkontestax sa 30 gurnata minn mindu jirċievi l-ittra, dik l-ittra ssir ordni tal-Qorti. Jekk il-persuna li tkun irċiviet l-ittra ma taġixxix, allura jibdeu il-proċeduri ta' ħruġ ta' mandat.

"Wiehed irid isemmi li ħafna negozji mhux qed jagħrfu jamministraw bil-għaql l-obbligi finanzjarji tagħhom.

"Insibu każi fejn l-overdraft facility tintuża sabiex jiġu ffinanzjati commitments fit-tul, bħalma huma xiri ta' assi kapitali tan-negozju, meta dan għandu jintuża biss biex jiffinanzja commitments f'qasir żmien, bħal ma hu x-xiri ta' stock.

"Insibu każi fejn in-negozji jidhlu għal obbligazzjonijiet akbar milli jifilhu.

"Każi fejn negozji jsejlfu lil kulhadd basta jagħmlu l-bejgħ, mingħajr ma jevalwaw il-pożizzjoni finanzjarja ta' dak li jkun.

"Mill-Banda l-oħra l-Gvern ħaseb sabiex jindirizza u jgħin ċirkostanzi ta' dejn.

"Late payment Directorate li giet introdotta mill-Gvern ukoll huwa mezz ta' kif il-gvern iħallas id-dejn tiegħu f'perjodi stabbiliti, u b'hekk in-negozji jkunu jistgħu jiproteġu aħjar iż-żmien li fih ser jithallsu lura.

"Naħseb li s-serjetà titlob li l-obbligi ta' taxxa jkunu osservati sabiex kulhadd jaħseb li jkollu l-flus f'idejha meta dan jiġi biex iħallas it-taxxa skond il-perjodi stabbiliti. Id-differenza bejn dak li kien jiġri qabel u dak li jsir issa huwa li l-gbir ta' taxxi sar issa wiehed sostenibbli b'mod li hemm perjodi stabbiliti li wiehed irid bilfors joqgħod magħhom."

Fit-tmiem tad-diskors tiegħu, is-Segretarju Parlamentari Edwin Vassallo rringrazzja wkoll il-Ministeru għall-Investment, Industrija u Teknologija ta' l-Informatika li pprovdew għadd ta' laptops li gew użati mill-partecipanti fis-seminar.

L-Onor. Vassallo temm billi awgura li dawk kollha prezenti jkunu jistgħu japplikaw dak li ser jingħad waqt is-seminar fis-setturi differenti tagħhom, biex b'hekk negozjanti Maltin ikunu jistgħu iħaddmu l-flus tagħhom aħjar u jevitaw li jaqgħu fid-dejn.

DOI 19.10.2005